


చరిత్రుండు

౩. సదాశివరావు





ఈ లోకంలో కొన్ని ప్రశ్నలకు సరైన సమాధానాలుండవు. కళలెందుకు? ఈ కవిత్వమెందుకు? అంతా మిథ్య... అంతా మాయ అని నమ్మేవారికి ముఖ్యంగా ఇవి చాలా బెచిత్రమున్న ప్రశ్నలు. నాకు కథలన్నా కవితలన్నా ప్రాణం. కవితా కవితలైనా దొరికితే చదివి ఆనందిస్తానే కాని నాకు రాసే టాటెంట్ లేదు.. ప్రయత్నించు చూశాను. నేను రాసిన వాటిల్లో బొత్తిగా కవిత్వం అనే అంశం లేనేలేదు అని నాకళ్ళ ముయింది. కవితా రహస్యం తెలిసే అవకాశం ఈ జన్మలో లేదు అని తొందరగా జ్ఞానోదయమవటంతో ఇక కాలం వృథా చేయకుండా చదవటం మీద కేంద్రీకరించాను. నా మిత్రులు చాలామంది రచయితలే. నేనొక మంచి పాఠకుణ్ణి.

మేమందరమూ ప్రతి ఆదివారంలాగే ద్వారకా హోటల్ కెవేర్ డియాలో సమావేశమయ్యాము. అదే స్థలం. కుడిచేతి వేపున వున్న మూలలో రెండుమూడు టేబుల్స్ ని కలిపి గుంపుగా క్రిక్కిరిసి కూర్చుంటాము. మేం సాహితీ ప్రియులు... అని మా సామూహికాభిప్రాయం... ఇతరుల దృష్టిలో వెర్రి కవిగాళ్ళు, రచయితలు, జర్నలిస్టులు, కవులూ, కాలమలు రాసేవాళ్ళూ, విమర్శకులూ... వివిధమైన సాహిత్యాభిరుచులున్న వారూ. ప్రతి నెలా రెణ్ణెల్లకో ఓ కథల పుస్తకమో, కవితాసంకలనమో, నవల, విమర్శ వ్యాససంపుటిలో... ఏదో ఒకటి బయటికొస్తుంటుంది. వాటి మంచి చెడ్డలు చర్చించటం మా కార్యక్రమంలోని ముఖ్యాంశం. ఇది ఇన్ ఫార్మల్ క్లబ్, మెంబర్ షిప్ రూల్సుంటూ లేవు. ఎవరైనా వచ్చి ఓ కూర్చో లాక్కూని కాఫీ ఆర్డర్ చేసి సిట్ చేస్తూ వింటూ కూర్చోవచ్చు లేదా జరుగుతున్న చర్చల్లో నిర్బంధమాటంగా పాల్గొనవచ్చు. మేము ఎన్నో ఏళ్ళ నుంచీ మెంబర్స్ మి. కొత్తగా హైదరాబాద్ వచ్చి సప్పుడూ, ఉద్యోగాన్వేషణలో ఉండి ఒడిదుడుకులు పడుతున్నప్పుడూ, ఉద్యోగాలు వచ్చాక, పుస్తకాలు అచ్చయి, కాస్త పేరూ అవార్డులూ అవి వచ్చినా కూడా ఇది మామూలే. జంట నగరాల సాహిత్య సీనులో ఇది ఓ ముఖ్యభాగం.

'అదిగో ద్వారక! కవుల మందలవిగో,' అంటూ నాగభైరవగారు పేరడి చేశారు కూడా.

ఒకటి నిజం, మాకందరికీ సాహిత్యమంటే ప్రాణం. ఈ సమావేశాల్లో ప్రపంచ సాహిత్యంలో, ఇతర భాషల్లో, ఇతర ఖండల్లో, ఇతర దేశాల్లో వస్తున్న సాహితీ పరిణామాలను, కవితా ఉద్యమాలనూ చర్చించేవాళ్ళం. ఈ చర్చల ప్రభావం సమకాలీన సాహిత్యం మీద ఉందో లేదో మాకు తెలియదు. ఈ క్లబ్ రెగ్యులర్ మెంబర్స్ శివారెడ్డి, నవీన్, చేరా, అజంతా, జగన్నాథశర్మ, పద్మావతి, రవిశంకర్, చలసాని ప్రసాద రావు, స్పైల్, కృష్ణమూర్తి యాదవ్, ఆశారాజు, శీలావీ, మహేశబీమ్, ఓల్గా, కుటుంబ రావు, నిర్మలలు. ఈ నగరం వచ్చినప్పుడు తప్పకుండా హాజరు అయ్యేవారు ఎందరో కా.రా. మాష్టారు, ఎండూరి సుధాకర్, మోహన్ ప్రసాద్, నాసరెడ్డి, శ్రీనివాస్, చెట్ల ఇస్మాయిల్, పతంజలిశాస్త్రి... ఎందరెందరో.



అంతులేని మా వాగుడినీ, కేకలనీ పట్టించుకోకుండా హోటల్ మేనేజిమెంట్, సర్కింగ్ స్టాఫ్, ఎంతో ఆధిమానంతో, ఓర్పుతో మాకు కాఫీలూ, టిఫిన్లూ, సప్లై చేసేవారు. అవి తాగుతూ, తింటూ మాట్లాడుతుంటే... సాయంకాలాలు గడిచిపోయేవి. అలాంటి ప్రశాంత సాయంత్ర సమయాన మాకో కొత్త పేరు వినిపించింది. ఎవరో చెప్పగా విని నవనీ మాకందరికీ తెలియజేశాడు. అంతకుముందు వైజాగ్ నుండి గోదావరిలో హైదరాబాద్ వస్తుండే తన కంపార్ట్మెంట్లో పక్క సీట్లో కూర్చున్న పెద్దాయనతో సంభాషణ సాహిత్యం మీదకి తిరిగినప్పుడు ఆయన పరంజ్యోతి గురించి తెలియచేశారట. అది ఓ కవి పేరు. ఆయనకి అందర్లాగే ఓ కుటుంబం, మతమూ, గోత్రమూ, శాఖా, ప్రశాఖా అన్నీ ఉన్నాయట. పేరులో సభిక్కులూ, ద్రిఫిక్కులూ కూడా ఉన్నాయి. కానీ వాటి మీద ఆయనకి నమ్మకం లేదని, దరిమిలానూ మాకు తెలియడం వలన ఇక్కడ అవేమీ చెప్పడం లేదు. అతడి పేరు మేము ఎన్నడూ వినలేదు. ఆయన కవితలు ఎవరూ చదవలేదు. చేరా కూడా. ఆ విధంగా ఆయన ఓ ఎనిగ్యాగా, మిస్టరీగా, పారడాక్స్ లా తోచాడు.

“ఆయన గురించి మనం వినలేదు కానీ, ఆయన భావకవుల సమకాలికుడు. కృష్ణశాస్త్రికి, రాయ ప్రౌలకి, నాయనికీ, నందూరికీ మంచి మిత్రుడు. ఆయన ఇంకా బ్రతికే ఉన్నాడు. బాగా పెద్దవాడై పోయాడు. ట్రెయిన్లో పెద్దాయన చెప్పిన విషయాలను బట్టి చాలా చురుకుగా, చలాకిగా ఉంటాడనిపించింది,” అన్నాడు. నవనీ.

“ఎక్కడుంటాడాయన?” అడిగాడు శివారెడ్డి ఆత్రుతతో

“చిత్తూరులో. వయసు ఎనభై పైనే ఉండాలి. రైలు పెద్దాయన మాట నిజమైతే గర్భ దారిద్ర్యంలో పున్నాడు. కానీ, జ్ఞాపకశక్తి, మాటకారితనం అద్భుతం అని విన్నాను.”

“ఎంతసేపూ రైలు పెద్దాయన అనకపోతే, ఆయన పేరూ అక్షస్సు తీసుకోకపోయావా నవనీనూ,” అన్నాడు. చేరా.

“తీసుకుందామనే అనుకున్నాను సార్. రాజమండ్రిలో ప్లాట్ ఫారమ్మీదికి దిగి బీ తాగి వచ్చేసరికి ఆయన దిగిపోయాడు. ఆరెరె అనుకున్నాను. మంచి ఛాన్సు పోయింది. ఆయన హైదరాబాదు వరకూ వస్తాడనుకోవటం నా పాఠపాటు,” సంజాయిషీలా చెప్పాడు నవనీ.

“ఆయన ఏమి రాశాడో చెప్పాడా మీ రైలు పెద్దాయన?”

“అదేమిటి సార్. మీకు తెలియనిది నా కెట్లా తెలుస్తుంది.” నవ్వుతూ అన్నాడు నవనీ. “కానీ, ఆయన భావకవితా కాలంలో అద్భుతమైన కవితలు రాశాడని చెప్పాడాయన. కొన్ని కోట్ చేశాడు కూడా. కానీ, ఆ కవితలు ఏ పత్రికలలోనూ అచ్చవలేదు. ఏ సంకలనాలలోనూ రాలేదు. పుస్తకాలుగా ఆసలు రాలేదు. ఆయన కవి పిచ్చి. కృష్ణశాస్త్రిగారు తన మిత్రులతో అనేవారట, తన అభిమాన కవి పరంజ్యోతి అని. ఆయన కోట్ చేసిన కొన్ని వాళ్ళల్ని నేను గలగలా నోట్ బుక్ లో రాసుకున్నాను,” అని జేబులో నుంచి చిన్న పాకెట్ నోట్ బుక్ బయటకు తీశాడు.

“చదువు నవనీనూ,” అన్నాడు శివారెడ్డి బల్ల మీద ముందుకి వాలుతూ.

ఇచటనే ఈ లోకముననే నిశ్శబ్ద గర్భాన

ఇచటనే ఈతిబాధల ఘోష వినిపించును

అలసిన గాలులలో విరిగిన అలలలో కలియునని

మణిమయ లోకపు స్వప్నాంతర్భాగమున నేను

బూచెదను కనులారా సాంద్రహారితారణ్యమును

మరణమూ అతిశయమేల

వీలించి నిన్నెవరో

మహత్తర శక్తివనీ

భయానక మూర్తివనీ

“ఈ లైన్స్ మీరు విన్నారా ఎప్పుడైనా?” అడిగాడు నవీన్.

అందరమూ తలలుపాము అడ్డంగా వినలేదని. ఇది భావకవిత్వమేనన్న దానిలో సందేహం లేదు.

“కృష్ణశాస్త్రి ఈ లైన్స్ ని కోట్ చేసేవాడని ఆయన చెప్పాడు. ఆక్షమిత్రులతో ఉన్నప్పుడు ఆయన ఒప్పుకునేవాడట పరంజ్యోతి తనని మించిన కవి అని. కానీ, పరంజ్యోతిగారి రచనలు పూర్తిగా చదివే అవకాశం ఎవరికీ దొరికి ఉండకపోవచ్చు. చిన్న చిన్న కవితాఖండికలు నాలుగైదు లైన్లు ఇలా చెప్పగా వినడం తప్ప ఆయన కావ్యాలు ఎక్కడా లభ్యంకావు. ఆయన కావ్యాలు రహస్యంగానే ఉండిపోయాయి. కవి చదవగా వన్న కొద్దిమంది లక్క ఫ్రెండ్స్ కే తెలిసిన అముద్రిత కావ్యాలవి. మాస్టర్ పీస్ లే అయి ఉండాలి. కవి సమ్మేళనాలలో ఎక్కడా ఆయన పాల్గొన్నట్టు లేదు. వచ్చి కూర్చుని ఇతర కవుల కావ్యగానాల్సి విని ఆనందించి, తన దారిన తాను లేచి వెళ్ళిపోయేవాడట. అసలు ఆయనకి ఉన్న మిత్రులే తక్కువట.”

“పబ్లిష్ చేయలేదు సరే, ఆయన ఇంకేమన్నా రాశాడా?” అడిగాడు జగన్నాథశర్మ.

“మరో మూడునాలుగు కావ్యాలు రాశాడట. వాటిని గురించి కథలు చెప్పుకోవటం తప్ప ఎవరూ నిర్ధారించలేదన్నాడు ఆ రైల్వే పెద్దమనిషి.”

“ఈయనెవరండీ బాబూ! అచ్చేయకపోతే రాయటమెందుకు?” అన్నారెవరో.

“దానికి ఆయనే చెప్పాలి ఆస్కర్,” అన్నాడు రవిశంకర్ మెల్లగా.

ఎవరికీ తెలియకుండా. ఎవరూ చదవకుండా, ఎవరూ వినకుండా పోతున్న, పోబోతున్న రెజెండ్ ఎందుకు ఇలాంటి నిర్ణయం తీసుకున్నాడు? మా కెవరికీ అర్థం కాలేదు.

“తన రచనలు పెర్ఫెక్ట్ గా ఉండాలని ఆయన ఆశయమట. యాబ్బుల్యూట్ పెర్ఫెక్ట్ కావాలట.”

“అసలు కళల్లో, సాహిత్యంలో యాబ్బుల్యూట్ పెర్ఫెక్ట్ అనేది ఉంటుందా సార్,” యాకూబ్ అడిగాడు చేరాని.

“అంతా సాపేక్షం. తేలికగా ఏదీ చెప్పలేము,” తన తరహాలో తేల్చేశాడు చేరాని.

“నేను రాసినదంతా పెర్ఫెక్ట్ అని నా నమ్మకం. లేకపోతే నేను రాసేవాణ్ణికాదు. పుస్తకం వేసేవాణ్ణికాదు,” అన్నాడాయన.

అందరూ నవ్వారు.

“ఇట్లాంటి తిక్క ఉంటే ఆయన పుస్తకమూ వేసేదిలేదు. మనం వాటిని చదివే ఛాన్స్ ఉండదు భాయ్.” అన్నాడు స్టైల్ నిస్పృహతో.

“అదేమీ ఆయనకి పట్టకపోవచ్చు. ఆయన కీర్తి కోసం సాహితీచరిత్రలో తనకో స్థానం కావాలన్న తపన పడి రాసే వ్యక్తి కాడేమో. నిజానకి తన పేరుకీ, సాహిత్యానికీ ఏ రూపంలోనూ సంబంధం లేకుండా ఎంతో జాగ్రత్తపడుతున్నాడు. మీరు వినే ఉంటారు. గ్రేట్ ఫ్లాటిస్ట్ టి.ఆర్. మహాలింగం ‘మాలి’ అన్న పేరుతో ప్రసిద్ధుడు. ఆయన ఓ మ్యూజికల్ జీనియస్? ఎస్సెంట్రీక్. డెంపరమెంటల్ ఆర్టిస్ట్. ఆయనకో నమ్మకం. తన జీవితకాలంలో ఏదో ఒక రోజున తన కచ్చేరిలో ఎంత అద్భుతంగా వాయిస్తాడంటే, కచ్చేరి అయిపోయోకే

వింటున్న క్రోతలు మంత్రముగ్ధుల్లా కూర్చుండిపోతారని. ఇక లేవరు వాళ్ళు. ఆ స్మైల్ అలాగే ఉండిపోతుంది. ఎలా ఉంది అదియా? క్రేజీ. ఈయనా దాదాపు అంతే. సగం పూర్తయిన కావ్యాలూ, తనకే సంతృప్తి కలిగించని కవితలూ ప్రజల మీదికి వదలటం ఇష్టం ఉండదు. అది అన్యాయమని ఆయన వాదమట. ఆ రైలు పెద్దాయన చెప్పాడేమన్నీ,” అన్నాడు నవీన్.

“ఆయన నిజంగా ఉన్నారా గురూగారూ,” అడిగాడు దేవిప్రియ.

“నిజంగానే బ్రతికి ఉన్నారని చెప్పాడాయన.”

ఇదంతా ఓ కాన్సిడెన్స్ బ్రీక్ లా, ఓ హాక్స్ లా అనిపించటంలో ఆశ్చర్యమేముంది?

“అయితే, మనం ఏదో ఒకటి చేయాలి. ఏమంటావు స్వామి?” అడిగాడు నన్ను శివారెడ్డి. నాదేముంది

నేను సిద్ధమేనన్నాను.

“ఆ కావ్యాలని ఎలాగోలా సంపాదించి పబ్లిష్ చేయగలిగితే అద్భుతంగా ఉంటుంది. అవి వేరే కవితా యుగానికి చెందినవి అయినప్పటికీ- అవుటాఫ్ ఫైన్... అవుటాఫ్ టైమ్... ఆ తరం సాహితీచరిత్రలో వాటి స్థానాన్ని అవి సంపాదించుకుంటాయి. కాలక్రమంలో ఇది ఎలాగూ జరుగుతుంది. కానీ, ఈ కవితల ప్రభావం ముందు తరాల మీద ఎలా ఉంటుందో చెప్పలేం. అది వాటిలోని కవితాశక్తి మీద ఆధారపడి ఉంటుంది,” అన్నారు చేరా.

“ఆ మాన్యుస్క్రిప్టు ఎలాగో సంపాదిస్తే వాటిని నేను ఎడిట్ చేస్తాను,” అన్నాడు మోహన్ ప్రసాద్ సిగరెట్ పాగ వదులుతూ.

“కాదు కాదు. మన చెట్టు ఇస్కాయిల్ గారికి ఆ బాధ్యత అప్పగిస్తే బాగుంటుందేమో. ఆయనకి అలాంటి కవిత్రవ్వమంటే అభిమానం కూడా. పైగా కృష్ణశాస్త్రిగారి పద్యాల సంపుటి ఒకటి ఆయన ఎడిట్ చేస్తున్నట్లు తెలిసింది,” అన్నాడు రవిశంకర్.

“అవునవును. అదే సరైనది,” ఒప్పుకున్నాడు అజంతా.

“అచ్చువేయటం... ఇతర విషయాలూ... కంపోజింగ్... ప్రింటింగ్ నేను చూసుకుంటాను. మంచి ఫీఫర్ మీద లేసర్ డెక్నాలజీతో అచ్చువేద్దాము. బాపుగారికి వీలుంటే మంచి బొమ్మలు వేయద్దాం,” అన్నాడు నవీన్.

“బాపుగారికి సినిమాలతో తీరిక ఉండకపోవచ్చు,” అన్నారవరో.

“అయితే, మన ఏర్రాజుగారు ఉండనే ఉన్నారు.”

శీలావీ అంగీకారంగా చిరునవ్వు నవ్వాడు.

మొత్తానికి ఆయనని కలిసి, ఆ రాతప్రతుల్ని ఎలాగోలా తెచ్చే బాధ్యతని నా మీద ఉంచారు మా మిత్రులు. కంపెనీ సేల్స్ మెన్ గా నేను ఎలాగూ రాష్ట్రమంతటా తిరుగుతూనే ఉంటాను. చిత్తూరు ప్రతినెలా వెళుతూనే ఉంటాను.

ఓ పదిరోజుల్లో వెళ్ళాను కూడా. ఆయనని కలవడమూ జరిగింది.

మళ్ళీ ద్వారకా సమావేశంలో చిత్తూరులో ఏం జరిగిందో అందరికీ వివరించాను.

ఆయన అడ్రస్ ఎలాగో సంపాదించి ఆ ఇల్లు వెతుక్కుంటూ వెళ్ళాను.

ఆయన వయసు ఎనభై, ఎనభై అయిదు దగ్గర్లో ఉంటుంది. ఆయనని చూడటానికి నేను హైదరాబాదు

నుంచి వచ్చానని చెప్పినప్పుడు ఆయన ఆశ్చర్యపడ్డాడు.

“ఇంత శ్రమపడి నన్ను కలియటానికి రావటం నాకు ఎంతో ఆనందంగా ఉంది నాయనా. నేను బ్రతికే ఉన్నానని మా దగ్గర బంధువులకి తప్ప ఇంకెవరికీ తెలియదు. ఈ రోజుల్లో కేవలం నన్ను చూడటానికే ఇంత శ్రమ తీసుకున్నావా?”

“లేదండీ. మీ గురించి ఎన్నో విషయాలు విన్నాం మేము. మిమ్మల్ని చూసి మీ పరిచయ భాగ్యం కలిగక, మీ రచనలని వీలయితే మీ వద్ద నుండి తీసుకెళ్ళి చదవాలనీ... మీరు అనుమతిస్తే వాటిని ప్రచురించాలని మా అందరి అభిలాష.”

ఆయన చిన్నగా నవ్వాడు బోసినోటితో. నేను చుట్టూ చూశాను. ఆ ఇల్లు జీర్ణావస్థలో ఉన్నది. గోడలు పెచ్చులాడిపోయాయి... పైకప్పు సరిగా లేకుండా... పెంకులు రాలిపోయాయి... ఉన్న రెండు గదుల ఇల్లు. ముందు చిన్న వసారా... అరుగు... ఇంటి వెనుక చిన్న పెరడూ ఉన్నాయి. పెరట్లో ఓ ములగచెట్టా... కొద్దిగా పాదులు ఉన్నాయి.

ఒకటో రెండో బంతి మొక్కలున్నాయి. అతి దీనావస్థలో ఉన్న ఇల్లది. అక్కడ కొయ్యకూర్చీలు రెండున్నాయి. నులకమంచమొకటి... పాత బీరువా ఒకటుంది. అక్కడ ఆకలి తాండవిస్తోంది. ఆ ఇంటిని... ఇంట్లో ఉన్న అన్ని వస్తువులని... ఆ ఇంటి ఫౌండేషన్తో సహా సమూలంగా భక్తిచేలా ఆకలితో ఉన్నట్లున్నాయి ఎలుకలు. పాడుబడిన ఆ ఇల్లు ఏ క్షణాన కూలుతుందో చెప్పడం కష్టం. గోడ పగుళ్ళు ఏచ్చి ఉన్నాయి ఎలుకలు. బయట ఉన్న ఓ చిన్న నెరలో మర్రిమొక్క పెరుగుతోంది. ఆ గోడలలో ఏమంత సత్తువ లేదు ఏనాడో గాసుగ సున్నంతో కట్టి మళ్ళీ ఏ విధమైన రిపేర్స్ చేయని గోడలవి. ఇంటి పైకప్పున ఎన్నో చిల్లలున్నాయి. వర్షకాలంలో ఆ ఇంట్లోని మనుషులకి ఆ ఇల్లు ఏ మాత్రం రక్షణ ఇవ్వలేదు. ఈదురు గాలులు వీస్తే లోపల... వర్షపాతంనుండి ఆ ఇల్లు ఎవరినీ కాపాడలేదు. ఇంతకీ ఈ ఇంట్లో వీళ్ళిద్దరూ ఎట్లా బతుకుతున్నారు? ఆయన భార్య బాగా వృద్ధురాలు. ఆమె ప్రక్కగదిలో ఉంది. ఆమెను నేను ఒకటి రెండుసార్లు మాత్రమే చూశాను. కాస్త వంగిన నడుంతో ఉంది. బాగా మగ్గిపోయిన పండులా ఉంది. చిన్న ముద్దు చెవులకి నీరుపట్టిన పొగులూ... ముక్కుకి ఓ ఒంటిరాయి ముక్కుపుడకా... మెడలో పసుపుతాదూ... చేతులకి మట్టిగాజులూ... అతి సాధారణమైన నేత చీర.. ఎన్నో చిరుగుల్ని ఓపికగా కుట్టినది. నుదురు పెద్ద కుంకుమ బొట్టు. ఆమె ఉన్న గది వంటిల్లు... పూజగది.. ఇంకా ఏవేవో గదుల భూమికని ధరిస్తున్నదేమో!!

ఈ గదిలో ఓ నులక మంచం ఉంది. అది తాళ్ళు తెగి కుక్క మంచంలా నానా కంగాళీగా ఉంది. ఆ నులకని ఎన్నిసార్లు తెగిపోతే కలిపి ముళ్ళు వేసి ఉంటారు. మూలన ఓ ట్రంక్ పెట్టె ఉంది తుప్పపట్టి.. ఏసాలో వేసిన ఆకుపచ్చ రంగు రాలిపోతూ అక్కడక్కడా పాచీలుగా ఉంది. దండెం మీద నాలుగు పాతగుళ్ళలా అంతే...

పరిచయాలూ, పరామర్శలూ పూర్తయ్యాక నేను అసలు విషయానికి డైరెక్ట్ గా వచ్చేనాను. “పరంజ్యోతిగారూ, మీరు ఎన్నో కావ్యాలూ, కవితలూ రాశారని చెప్పుకుంటారు. అవి ఏక్కడన్నాయండి?”

“నాయనా, నేను రాసింది చాలా తక్కువ. కొన్ని కాలగర్భంలో కలిసిపోయాయి. ఎన్ని ఇళ్ళు మారామో! ప్రతిసారి సామాన్లు సర్దుకోవడంలో తొందరలో అజాగ్రత్త వలనా, అశ్రద్ధవలనా చాలా కాగితాలు... మంచి కవితలున్నవి. కొన్ని పోయాయి బాబూ.. నా కిష్టమైన వాటిని ఫెయిర్ చేసి జాగ్రత్తగా పెట్టెలో ఉంచాను

భరింగా. కొన్ని కాపీలూ... చిత్తుప్రతులూ అదిగో ఆ పెట్టెలో ఉన్నాయి." మూలనున్న ఆకుపచ్చ పెట్టె కేసి తేయి చూపించాడు.

"ఆ పెయిర్ కాపీలు నేను చూడవచ్చా?" ఎంతో ఆదుర్దాతో అడిగాను. అవి చొరికితే వెంటనే హైదరాబాద్ కి తీసికెళ్ళి మా బృందం ఆధ్వర్యంలో వాటిని ప్రచురించటానికి ప్రయత్నం చేయాలి. హమ్మయ్య! వెను వచ్చిన పని విజయవంతం కాబోతున్నదన్న ఊహ నాకెంతో ఆనందాన్ని కలిగించింది. ఓ మంచి పుస్తకం చేతికి రాబోయే సమయంలో పుస్తకాలంటే పడి చచ్చే వ్యక్తికి ఎలా ఉంటుందో అలాంటి అనుభూతి నాది.

"నాయనా, ప్రస్తుతం ఆ పెట్టె నా దగ్గర లేదు."

"ఎమయింది?" పట్టరాని ఉత్సుకతతో అడిగాను నేను.

ఆయన మాట్లాడలేదు. నేను ఆయన జవాబు కోసం ఎదురుచూశాను. అప్పుడు వెనుక గదిలో నుంచి ముసలమ్మగారు గొంతు విప్పింది. అదేదో బుల్లి పక్షి కంఠంలా మృదువుగా ఉంది. జీవన సమరంలో దెబ్బలు తిన్న పక్షి కంఠమిది. ఏళ్ళాదిగా లేమితో యుద్ధం చేస్తున్న తన డిగ్నీటీని పోగొట్టుకొని వ్యక్తి కంఠమిది.

"శాతల్నాటి అందమైన చెక్కపెట్టె బాబూ అది. ఆ అప్పులాడు పట్టుకుపోయాడు."

"ఎవడండీ అతను?"

ముసలమ్మే సమాధానమిచ్చింది.

"ఉన్నాడు బాబూ. మాకు అప్పులిచ్చి ఇళ్ళూ, వాకిళ్ళూ, ఇంటిలోని సామానులూ అన్నీ పట్టుకుపోయాడు.

మా ఊసురు తగలకపోదు వాడికి. చివరికి ఆయన ప్రాణసమానంగా చూసుకునే రచనలుండే ఆ పెట్టెను లాక్కుపోయాడు బలవంతంగా. మాకున్న సిరి సంపదలూ, మడులూ మాన్యాలూ, నగానట్రా... సర్వస్వమూ పోయినప్పుడు కూడా ఆయన బాధపడలేదు. ఆరోజునే ఆయన కళ్ళలో దుఃఖం చూశాను బాబు. రాళ్ళల్లా బ్రతుకుతున్నాము, ఎందుకు బ్రతుకుతున్నామో తెలియకుండా. ఆయన పంచప్రాణాలూ ఆ పెట్టెలోనే వున్నాయని ఆ మూర్ఖపు వెదపకి తెలుసు. వాడో డబ్బు మనిషి."

"సర్వస్వతీ, నీవు ఊరుకుంటావా?" ఆయన చిరు మందలింపుతో అన్నాడు. "అప్పు తీసుకున్నాక

తీర్చక తప్పదు కదా? ఎవరూమాత్రం ఊరుకుంటారు నీవు చెప్పే నాయనా. అతడి దగ్గర కొంత డబ్బు తీసుకున్న మాట వాస్తవం. అతడు తిరిగి తిరిగి వినగెత్తి ఆ పెట్టె పట్టుకుపోయాడు. ఏం చేస్తాడు అతడు మాత్రం?"

"మరీ అంత మొరటుగానా? ఎవరండీ ఆయన?"

"కొత్తపేటలో ఉంటాడు నాయనా. శరభయ్యని... అతడిది పశ్చిమ వ్యాపారం. కాకట్లా అవీ పెట్టుకుని డబ్బు ఇస్తుంటాడు."

"ఇంతకీ అప్పు ఎంతండీ?" అడిగాను.

"రెండు వేలో మూడు వేలో"

"వాడి శ్రాద్ధం. రెండు వేలకి మించదు నాయనా. వాడి కాకిలెక్కలతో నాలుగు వేలదాకా తేలుస్తాడు.

ఆ లెక్కలు మాకిద్దరికీ అర్థంకావు. అతడేం చెబితే అంత. వాడి ఇళ్ళూ, వాకిళ్ళూ, వాడి ఐశ్వర్యం, వాడి పెళ్ళాం, ఒంటి మీద నగలూ అన్నీ ఈ ఇంటిలోంచి పోయినవే బాబూ. మాలాంటి వాళ్ళు ఇంకెంతమంది ఉన్నారో, ఈ దొర్నాగ్రంథు లోకంలో!" ముసలాలవిడ అన్నది. ఉద్రేకాన్ని అణచుకోలేకుండా ఉంది ఆమె. గుండెల్లోంచి పొగలూ పెగలూ వస్తూ ఉండాలి ఆమెకి.



“అయిందేదో అయింది. మీరు నిశ్చితంగా ఉండండి సారీ! నేను హైదరాబాద్ వెళ్ళి, మా మిత్రులను కలిసి ఏమైనా ప్రయత్నం చేసి, మళ్ళీ ఓ వారం పదిరోజుల్లో తిరిగి వస్తాను. ఎలాగోలా ఆ డబ్బు తేటబానిస మేముందరం ప్రయత్నిస్తాము. మీ కావ్యాలు బయటికి రావాలి.”

“పిచ్చివాడివి నాయనా.”

“మీరేమైనా అనుకోండి. నాకేమీ అభ్యంతరం లేదు,” నవ్వుతూ అన్నాను.

“మిమ్మల్ని కలిసి మీతో మాట్లాడటం ఓ అదృష్టంగా భావిస్తున్నాను. మళ్ళీ వస్తాను.”

జేబులో నుండి ఓ రెండు వందల రూపాయలు తీసి ఆయన చేతిలో పెట్టబోయాను. ఆయన తీసుకోలేదు. పైగా చేతులు వెనక్కి లాగేసుకున్నాడు.

“తెలియని వాళ్ళ దగ్గర డబ్బు తీసుకోవటం నాకు అలవాటు లేదు నాయనా. వద్దు.”

“నన్ను మీ ఆత్మీయుల్లో ఒకడిగా భావించండి. మళ్ళీ మళ్ళీ వచ్చి మిమ్మల్ని వేధించబోతున్నాను. ఇది అప్పుగానే తీసుకోండి. మీ రచనలు అమూల్యమైనవి. వాటికి వెల కట్టడానికి ప్రయత్నం చేసే సాహసం మాలే ఎవరికీ లేదు. అవి పుస్తకాలుగా అచ్చువేయాలని మా మిత్రుల ఆకాంక్ష. అది ఆచరణలో పెట్టాలని మేము నిర్ణయం తీసుకున్నాము. అందువల్ల ఏదో విధంగా ఆ ఆపు తీర్చి మొదట మనం ఆ పెట్టెని స్వాధీనం చేసుకోవాలి. ఇళ్ళడి విషయాలు మా హైదరాబాద్ మిత్రులకి చెప్పి, ఏవో ఏర్పాట్లు చేసి, నేను మళ్ళీ తిరిగి వస్తాను. మీకు నేను ఈ డబ్బు ఉచితంగా ఇవ్వడం లేదు. మీకు ముందు ముందు రావలసిన రాయల్స్ లో ఇది అడ్వాన్స్ అనుకోండి. ఇంతకానూ ఇప్పుడు నేనేమీ చెప్పలేను. వెళ్ళి వస్తానండి. వస్తానమ్మా.”

ఆ డబ్బు మంచం మీద ఉంచి నమస్కరించి నేను వచ్చేశాను.

ద్వారకాలో ఆదివారం సాయంత్రపు సభ క్రిక్కిరిసింది. మిత్రులందరూ నేను చెప్పిన విషయాలను విన్నారు. వెంటనే చందాలు వేసుకుందామని ప్రతిపాదించారు. స్మైల్, శ్రీపతి, శీలావీ అందరూ సరేనన్నారు. పది నిమిషాల్లో దేబుల్ మీద ఓ డబ్బు పోగు వెలిసింది. అందులో పావలాలూ, ఆర్ద్రలూ, అయిదులూ, పదులూ, కొన్ని వందరూపాయల నోట్లూ, రకరకాల నాణాలు చేరిపోయాయి. కొందరు జేబులు దులిపేశారు. పద్మావతీ, ఓల్గా, నిర్మల, మహాజబీన్ వాళ్ళ హ్యాండ్ బ్యాగ్స్ లో ఉన్న డబ్బు అక్కడ వేశారు. చాలామంది ఇళ్ళకి పోవటానికి, సిటిబస్ టిక్కెట్ కీ... ఆటోలకి సరిపడా ఉంచుకుని మిగిలినదంతా దేబుల్ మీద వేశారు. అంతా లెక్క పెట్టాము. తొమ్మిదివందల దాకా తేలింది. మాకింకా నాలుగువేల పైచిలుకు కావాలి. మొత్తం ఐదువేలు పోగు చేయాలనుకున్నాం. వెయ్యి రూపాయలు పరంజ్యోతిగారికిస్తే వాళ్ళు కొన్నాళ్ళ ఇబ్బంది లేకుండా కాలక్షేపం చేయవచ్చు. ఈ మధ్యలో పుస్తకాలని ముద్రించి మంచి పబ్లిషర్, సెల్లర్ ద్వారా అమ్మి, అలా వచ్చే డబ్బుని ఆయన చేతిలో పెట్టి మా బాధ్యతని తీర్చుకోవాలనుకున్నాం. ఆయన ఒప్పుకుంటే ఓ సన్మానం కూడా చేస్తే బాగుంటుంది. సజెస్ట్ చేశారవరో. ఇలా ఎన్నో ప్లాన్స్ వేసి ఆనాడు మేముందరమా ఇళ్ళకి పోయాము. తరువాత వారం పది రోజులు మిగిలిన డబ్బు కూడవెట్టటంలోనే సరిపోయింది. మొత్తానికి అయిదు వేలు జమయ్యాయి.

నిజానికి మా బృందంలోని చిన్న చిన్న ఉద్యోగులకీ, లెక్చరర్లుగా పనిచేస్తున్న వాళ్ళకీ... సంసారాలలో చదువుకుంటున్న పిల్లలతో, ఇతర బాధ్యతలతో ఉన్న వాళ్ళకీ వాళ్ళ జీతాల్లోంచి, సంపాదన నుంచి ఇవ్వగలిగే ప్రతి రూపాయి త్యాగంగానే భావించాలి. కవిత్వానికీ, కథలకీ ఎంత డబ్బు వస్తుందో ఎవరికీ తెలియని రహస్యమేమీ కాదు. నవలలు రాసి బతకవచ్చేమోకాని ఇతర సాహిత్యప్రక్రియలకి ఏమంత ఆర్థికపరమైన

ప్రాణానం ఉండదు. అందువల్ల ఈరోజుల్లో జీతాల మీద ఆధారపడి బ్రతికే జర్నలిస్టులూ, ఆర్టిస్టులూ... వాళ్ళకి వచ్చే ప్రతి పైసాకే సరిపడే ఖర్చులుంటాయి. ప్రతి రూపాయి విలువైనదే. గుంభనగా అవసరాలని అందువులో ఉంచుకుని జాగ్రత్తగా ఓ ప్లాన్ తో, క్రమశిక్షణతో పాడుపుగా సంసారాలు సాగిస్తూ, వచ్చే నాలుగు రాళ్ళతోనే బ్రతుకుతూ సాహిత్యమంటే ప్రాణమిచ్చే మా మనుషులు కడుపులు కట్టుకుని చిన్న చిన్న ఆహారాలు వేసి సంతోషంతో వాళ్ళ వంతు సాయం చేశారు. ఎలాగైతేనేం అనుకున్న సమయానికి డబ్బు సమకూడింది.

నేను మళ్ళా చిత్తూరు ప్రయాణం తలపెట్టాను. ఆఫీసు పని ఉంది అక్కడ. ఓ రెండు రోజుల క్యాంప్. ఇదే సమయంలో పనిలో పనిగా ఆ డబ్బు అక్కడ ఇచ్చి పరంజ్యోతిగారి రచనలను హైదరాబాద్ తీసుకురావా లనుకున్నాను. నేను వెళ్ళేప్పుడు ఎన్నడూ లేనిది ఈసారి కొందరు మిత్రులు సికింద్రాబాద్ రైల్వేస్టేషన్ కి వచ్చి నాకు విడ్డోలు చెప్పారు.

నా ఆఫీసు పని ఒక్కరోజులోనే ముగించుకున్నాను. రాత్రి తొమ్మిది గంటలకి బయలుదేరి పరం గారింటికి వెళ్ళాను. ఆయన వీధి అరుగుమీద కూచుని ఉన్నాడు, వీధి లాంతరు వెలుగులో. ఆమె లోపలు స్వట్టుంది. పెందలాడే భోజనాలులుపోయినట్టున్నాయి. నాపేరు చెప్పగానే ఆయనలో ఆదో రకమైన రియాక్షన్ వచ్చింది.

“వచ్చానా నాయనా?” అన్నాడు.

“ప్రాద్దున్నే వచ్చానండి. పగలంతా నా పనులతో సరిపోయింది. ఎట్లా ఉన్నారు మీరు?”

“ఈ వయసులో బాగుండటమంటూ ఉండదు నాయనా. వృద్ధాప్యానికి మించిన జబ్బులేదు.” అని అడవే జోక్ లాగా నవ్వాడు. బయట కాస్తా చలిగా ఉంది. ఆయన మాసిన పంచెపైన సన్నటి ఉత్తరీయం. నా గొంతు వినగానే గుర్తుపట్టి ఆమె లోపల కాఫీ కాచే ప్రయత్నం మొదలుపెట్టింది. మేము జనరల్ విషయాలు కాసేపు మాట్లాడేలోగా ఆమె కేకచేసింది.

“ఇలా వచ్చి కాఫీ తీసుకెళ్తారా!”

వెళ్ళి రెండు గ్లాసులు తెచ్చి ఒకటి నాకు ఇచ్చారాయన. మేము వేడి కాఫీ సివ్చేస్తూ మాట్లాడుకున్నాము.

అప్పుడే తెలిశాయి నాకు ఆయన గురించిన ఎన్నో విషయాలు. ఆయనకి కులగోత్రాల మీద నమ్మకం లేదనీ, భావుకత ఎవరికీ ప్రత్యేకంగా వచ్చే సామూహిక ఆస్తి కాదనీ ఆయన నమ్మకమనీ, మనుషులందరూ సమానమేననీ, ఆపకాళం వస్తే కష్టపడితే ఎవరైనా కళాకారులుగా, సాహితీవేత్తలు కాగలరనీ, భావుకత కొందరికి స్వభావసిద్ధంగా సంభవించే అపురవమైన వరమనీ, కొందరికి సరైన అవకాశాలేక అడుగునపడిపోయి కాన రాకుండా పోతుందనీ, అలాగే సమర్థత, కళాపరిపక్వత, లోతైన దృష్టి, వైరుష్యం లేకపోతే ఎంత ఆరాటపడినా, ఎంతమంది పొగడినా పసలేని ప్రక్రియలు మసలేవనీ... ఆయన కాలంలో కొన్ని ఉదాహరణలతో సహా చెప్పాడు. ఇవన్నీ ఎవరైనా రాస్తే ఎంత బాగుంటుంది?

“సార్ మీమ్మల్ని ఒకటి అడగాలనుంది.”

“అలాగే అడుగు నాయనా,” అన్నాడు చిరునవ్వుతో.

వాళ్ళులగం నిండిన ఆ చిరునవ్వు ఓ ఆశీర్వచనంలా ఉంది. వృద్ధాప్యంతో ముడుతలు పడి కాల ప్రవాహంలో కరిగిపోతూ చివరిదశలో ఉన్న ఆ ముఖం ఓ క్షణం వెలిగిపోయింది.

“మీరు భావ కవితాయుగంలో ఓ ముఖ్యమైన కవి అని కొందరు తెలిసినవాళ్ళు చెప్పుకుంటారు.

మీ కవితలని పుస్తకాలుగా అచ్చువేయలేదు మీరు. ఎందుకని?”

ఆయన నవ్వు అలాగే ఉంది, బోసిగా... ప్రశాంతంగా...

“ఏ పనైనా ఎందుకు చేయాలి? చేయాలని ముందు మనకి అనిపించాలిగా నాయనా?”

నేను మాట్లాడలేదు.

“మనుషులకి రకరకాల వ్యాపకాలుంటాయి. వాళ్ళకి నచ్చేవీ, వాళ్ళకీ అసందానిచ్చేవీ... నాకు కవిత్వం మంటే ప్రాణం. నిజమే. అది నాకు జీవితం. అదే పరమార్థం. ఇక మన జీవితాల్లో ఇతర విషయ వాంఛలు ఎలాగూ ఉంటాయి. వాటన్నింటికన్నా ఉన్నత స్థానాన్ని నేను కవిత్యానికి ఇచ్చాను. రాతింబువళ్ళు కళ్ళు పోయేలా నేను కవిత్యాన్ని చదివేవాడిని. అక్షరాలూ, పదాలు, పదసముదాయాలు, పత్రికలూ, ప్రశ్నలూ, సూర్యచంద్రులూ, పువ్వులూ, పక్షులు, గాలులూ, ఋతువులూ, ప్రేమా, బాధలూ, ఆశా నిరాశా, ముఖజాస మైన ఒంటరితనం... అన్ని వస్తువులని జీవనసరళిలో నుండి విడదీసి ఆ మానసికావస్థని కృష్ట పదబంధాలతో చిత్రిస్తే కలిగే ఆనందం చెప్పటానికి అలవికానిది నాయనా! ఎలా చెప్పమంటావు? కవిత్యమొక అసంక సాగరం... నేను దానిలోని ఓ నాలుగు చుక్కలు తీసి రుచి చూసి తృప్తి చెందినవాడిని.”

ఆగి ఆలోచనల్లో మునిగిపోయి అలా ఉండిపోయాడు కాసేపు.

“అపైన నాకు పెళ్ళి అయింది. పెళ్ళి అయిన తరువాత అయినా ఈ కవితాజ్వరం నుంచి బయట పడతానేమోనని, ఇహలోకంలోకి వస్తానేమోనని ఆశించారు మా పెద్దలు. నా భార్య సరస్వతి అనుకుంటుంది. ఎంత కాదనుకున్నా మెల్లగా సంసార బాధ్యతలూ... పిల్లల పెంపకాలూ... రోగాలూ... రోష్టులూ... చదువు సంధ్యలూ... నన్ను నాకు తెలియకుండానే సంసారసాగరంలోనికి లాగివేశాయి. నేను ఎంతగానో ప్రతిఘటించాను. కానీ, నిత్యజీవితంలోని ప్రబల శక్తి ముందు నేను అసహాయుడనై కవిత్యపు ఉచ్చుల్లోంచి బయటకు పోయాను. అందుకనే కత్త కవితలు నేను రాయనేలేదు. రాయటానికి కావలసిన సమయమూ, ప్రశాంతతా, మానసిక స్థితి, కళాత్మకమైన ఉద్ద్యోగమూ నాలించి పోయింది. బహుశా ఇంగ్లీషులో అన్నట్లుగా ‘మ్యూజెన్ హావ్ లెస్ మి. దె డెజర్స్ ది మి...’ దైనందిన జీవితపు యాంత్రికతతో నేను రాజీ పడిపోయాను.”

“మీకు ఇంగ్లీషు బాగా వచ్చా సార్,” అంటులేని ఆశ్చర్యంతో అడిగాను.

“ఆయన మద్రాసు ప్రెసిడెన్సీ కాలేజీలో బియ్యే చదివారు బాబూ ఇంగ్లీషుని దొరబాబులా మాట్లాడే వారు. ఆ పుస్తకాలే తెగ చదివేవారు. ఆ కవిత్యస్పృచ్ఛి వదిలింది కానీ, నాయనా ఈయనకి లోక్యం తెలియలేదు. లోకంలో బ్రతకటమెలాగో నేర్చుకోలేదు. ఉన్న ఆస్తులన్నీ ఈయన ఆచార్యకత్వం వల్ల మా కళ్ళ ముందే హరించుకు పోయాయి. పుట్టిన పిల్లల్లో ఒక్క కూతురే మిగిలిందనుకుంటే అదీ పెళ్ళయిన కొద్దికాలంలో అదేదో మాయదారి జబ్బుతో పోయింది నాయనా. మనవడు వాళ్ళు తాతగారింట్లో పెరుగుతున్నాడు. అట్లుదేహి మళ్ళీ పెళ్ళి చేసు కున్నాడు. నవతి తల్లి ఉత్తమురాలని, మా మనవణ్ణి ప్రేమతో చూస్తుందనీ విన్నాము. అదే మాకు తృప్తి. మాకు ఉన్న ఒకే ఒక రక్షనంబంధం ఆ పిల్లాడే నాయనా. ఇక ఈయనకీ నాకు ఈ రోజుల్లో ఎట్లా బ్రతకాలో తెలియదు,” అంది ముసలమ్మ రుద్ద కంఠంతో.

ఆయన చిరునవ్వుతో అన్నాడు.

“మా సరస్వతికి నేను డబ్బు సంపాదించలేదని కోపం. కలవారి ఇళ్ళల్లో పుట్టాము ఇద్దరమూ. లేమి అంటూ ఎరగం. తల్లి చాటున పెరిగిన పిల్ల తాను. ఒంటరిగా కవిత్యమూ, నా చదువుసంధ్యలూ వీటితో పెరిగినవాణ్ణి నేను. నిజానికి మా ఇద్దరికీ లోక్యం తెలియదు. మొదటిరోజుల్లో పెద్దల నీడలో బ్రతికాము. వాళ్ళందరూ కాలం చేశాక పాలా మీద వచ్చే అయివేజు మీద హాయిగా ఉండేవాళ్ళం. కానీ, అజమాయిషి

సరిగా లేక పంటలు తగ్గి ఖర్చులు అలాగే ఉండిపోయాయి. ఆప్పులు పెరిగిపోయేసరికి భూములు అమ్మటం మొదలయింది. అది ప్రారంభం అయ్యాక మాకు ఏమీ జరుగుతున్నదో తెలియలేదు. పె్నా అమాయకత్వం, బాధపడటం... కాకులు వాలాయని ఎండబోసిన బస్తాల పప్పులు... ధాన్యాలు పనివాళ్ళను తీసుకుపోమ్మనే మా అమ్మ కరగటం మొదలైతే హిమాలయాలు కూడా ఆగవు నాయనా. మాలాటి సంసారాల సంగతి ఏముంది. ప్రస్తుతం ఈ స్థితిలో ఉన్నాము. ఏది పోయి ఎప్పుడూ నేను బాధపడలేదు. నా కవితలున్న పెట్టెను అతడు బలవంతంగా గుంబుకుపోయిన నాడు నేను ఎందుకు బ్రతికి ఉన్నానా అన్న ప్రశ్న వచ్చింది. అన్నీ పోగొట్టుకుని ఇలా బ్రతకడం దేనికి అనిపించింది. ఇదంతా మాయలానే... ఏది జరుగుతుందో ఎవరికీ తెలుసు? అంతా బైదేవు అని ఊరుకున్నాం."

ఆయన ఇలా కోకభరితమైన స్వీయకథ చెబుతూండే నా కడుపులో దేవినట్లయింది.

"ఆదరణ తప్ప ఏమీ తెలియకుండా పెరిగాను. నేను సంగీతమూ, సాహిత్యమూ భావుకతా- ఇవే జీవనసరమావధి అనుకునే అమాయకపు కాలంలో పెరిగాను. మెల్లమెల్లగా భూములు కరిగిపోయాయి. ఎక్కడెక్కడి తోటలూ, పొలాలూ, మడులూ, దొడ్లూ అన్నీ పోయాయి. తెగనమ్మటంతో కర్పూరంలా హరించుకు పోయాయి. వాటి విలువెంతో నాకు అప్పుడు తెలియదు."

"ఇప్పుడు మాత్రం తెలసు మహా?" నవ్వుతూ అడిగింది ముసలామె సరసంగా.

ఆయన నవ్వాడు.

"నిజమే ఇప్పటికీ తెలియదు. తెలిసినా ప్రయోజనం ఏముంది సరస్వతీ?"

"అంతా మన ప్రారబ్ధం. ఎవరినీ అని లాభం లేదు లెండి," అందామె ముక్తసరిగా.

"మీకు ఎవరూ సరైన సలహాలు ఇవ్వలేదా?" అడిగాను.

"ఆయన మిత్రులందరూ ఆయనలాంటి వాళ్ళే నాయనా. ఒకరికీ తెలియదు పొలాలెక్కడున్నాయో.

వేళితే కదా? ఈరోజుల్లో ఎట్లా కుదురుతుంది బాబూ?"

మరోసారి టాపిక్ మార్చే ప్రయత్నంగా అడిగాను.

"మీ పద్యాలు కనీసం పత్రికలలోనైనా ఎందుకని ప్రచురించలేదు! ఆరోజుల్లో సాహితీపత్రికలెన్నో వుండే వంటారు. 'భారతి', 'ఆంధ్రపత్రిక', 'జ్యాల', 'వినోదినీ' ఇవన్నీ ఆనాటివే కదా?"

"నిజానికి నా రచనల మీద నాకెప్పుడూ సంతృప్తి ఉండేది కాదు. అవి బాగానే ఉన్నాయని నాకు తెలుసు. కానీ, వాటిలో పెరోక్షకన్ లేదనిపించేది. నా అభిమాన కవులు కీర్తి, పెర్రి, బైరన్, వడ్డేపల్లి, భేక, థాన్... తెలుగులో పోతన, శ్రీనాథుడు, పెద్దన వీళ్ళందరి కవితలూ నాకు కంఠపాఠంగా వచ్చేవి..." ఎక్కడో ఉన్న భూతకాలపు రోజుల్లోకి వెళ్ళిపోయినట్లుంది ఆయన మనసు. చూపుల్లో ఏదో మార్పు కనిపించింది.

"అధునిక తెలుగు కవుల్లో ఎవరిని మీరు అభిమానిస్తారు? మీరు మెచ్చిన కవితలేవి?"

"నా అభిమాన కవులూ... కవితలూ... ఊ తెచ్చుకోని నాయనా." ఓ అరనిమిషం నిశ్చబ్దం.

"శతవేళ రానీయకు, శిశిరానికి చోటియకు..., కవితా ఓ కవితా, ఆకులే ఆకునై, ఉయ్యాలాగితివా, ఆపలేమి ఎంకి ఈ పడవ ఇసురు... ఎన్నని చెప్పును నాయనా? రాయప్రోలు, నాయని, కృష్ణశాస్త్రి, తుమ్మల, సందూరు... వీళ్ళందరూ నా అభిమాన కవులే... జామవా అంటే నాకు ప్రత్యేకమైన అభిమానం. అలాగే చువ్వరి రామిరెడ్డి అన్నా. వీళ్ళ రచనలతో పోలిస్తే నా పద్యాలలో ఏదో లోపం ఉన్నట్టుగా అనిపించేది."

"వాటిని మీరు మీ మిత్రుల ముందు మాత్రమే చదివి వినిపించేవారంటారు. నిజమేనా?"

“మిత్రులేకదా! లోపాలేమీన్నా ఉంటే సహృదయంతో చెబుతారేమోనన్న ఆశ. వాళ్ళందరూ మెచ్చుకుంటారు. ప్రచురించమని బలవంతం చేసేవారు. అవే పద్యాలను నేను మర్చిపో చదివితే వాటిలో ఎన్నో లోపాలు కనిపించేవి. ప్రతిసారీ మార్పులు చేయటం, పదాలు కొట్టివేయటం... ఒకసారి పూర్తి కవితని మళ్ళీ మళ్ళీ తిరగరావటం జరిగేది. కవిత్యం చిక్కదనం కోసం. ఇంకా అందంగా వాటిని మలచటం కోసం. మనసుల్ని వెంటాడే పదబంధాలు సృష్టించటానికి ప్రయత్నం చేసేవాణ్ణి. నేనీ ప్రయత్నాలు చేస్తుండగా ఒక పక్కన ఈ సంపద తరిగి పోయింది. మరోవేపు ఎన్నో తరాలు గడిచిపోయాయి. ఎందరో మిత్రులు కాలగర్భంలో కరిసిపోయారు. కవిత్యంలో ఎన్నో ఉద్యమాలు వచ్చాయి. కొత్త క్రూర్రాళ్ళు మంచి కవితల్ని రాస్తున్నారని విన్నాను. కాస్తానే వరకూ రోజూ లైబ్రరీకి వెళ్ళి అన్ని పత్రికలూ చదువుతూ ఉండేవాణ్ణి. ప్రస్తుతం కాళ్ళ బాధ వల్ల అంత దూరం నడవలేకపోతున్నాను.”

“ఇప్పుడు కాస్త ఇంటి పట్టున ఉంటున్నారు. లేకపోతే పొద్దున్న నాలుగు మెతుకులు వేసుకుని వెళ్ళిపోయి రోజంతా ఆ దిక్కుమాలిన లైబ్రరీలో ఉండి ఏ సాయంత్రమో వచ్చేవారు. ఇంటి దగ్గర నేను ఒక్కరినే బితుకు బితుకుమంటూ ఉండేదాన్ని.” అంది సరస్వతమ్మగారు.

“అంత మంచి కవిత్యం రాసి కూడా ప్రచురించనందుకు మీకు వెలితిగా ఉంటుందా? ఆ నిర్ణయం తప్పేమోనని ఎప్పుడైనా అనిపిస్తుందా మీకు?”

“లేదు నాయనా.” ఆయన కంఠంలో దృఢ విశ్వాసం ఉంది. నిజాయతీ ఉంది. “నాకే బాధలేదు. నేనేమీ రాశానా ఎవరికీ తెలియనప్పుడు ఏమవుతుంది. నా సమకాలీకుల్లో ఎవరూ బ్రతికిలేరు. అది భావకవితా యుగమని విమర్శకులంటున్నారు. నిజానికి నేను రాసినవి ఏ ఉద్యమానికి చెందుతాయో నాకు తెలియదు. ఎవరికీ తెలిసే అవకాశమూ లేదు. ఇవన్నీ ఎవరు పట్టించుకుంటారు నాయనా? కవులొస్తున్నారంటే జనం పారిపోతారు. హేళన చేస్తారు. కవి అంటే ఓ ఉన్మాది అనే అర్థం చాలామంది దృష్టిలో. నీవేమీ అనుకోనంటే నేనాకటి చెప్పనా?”

“చెప్పండి.”

“నా దృష్టిలో నీవు ఓ పెద్ద వెలివాడివి. నీ మిత్రులూ అంతే. మీ విలువైన కాలాన్ని వృధా చేసుకుంటున్నారు. ఇంత కష్టపడి నన్ను వెతుక్కుంటూ వచ్చి నన్ను కలిసినందుకు ఒక విధంగా సంతోషమేననుకోబాబూ. మీ వంటి మంచి మనసులున్నవాళ్ళు ఇంకా ఉన్నారన్న భావన గుండె నిబ్బరాన్ని ఇస్తుంది.”

“సార్. నా దృష్టిలో మీ బాధ్యత సాహిత్యం సృష్టించడం వరకే. ఆపైన అది అందరికీ చెందుతుంది. అది అన్ని ఆస్తులకన్నా విలువైనది. మీ కవిత్యం తెలుగువాళ్ళకీ సంస్కృతిపరమైన సంపద. మీ కవితాత్మ సుండి వచ్చిన భావాలు, మీరు రాసిన కావ్యాలు... రాయటం వరకే మీవి. ఆపైన వాటి మీద పాఠకులకూ హక్కు ఉంటుంది. దానిని కాదనడం భావ్యం కాదు. మీరు నా మాట నమ్ముండి. మీము మీ రచనలని ప్రచురిస్తాము. వాటిని ప్రజల ముందుంచుతాము. ఆపైన పాఠకులు, విమర్శకుల నిర్ణయాలు ఇరోదాగ్గాలు. మీరు ఈ విషయంలో సహకరించాలి. ప్రస్తుతానికి నేను ఓ అయిదు వేలు తెచ్చాను. మీ దగ్గర ఉండే రూపాయలు ఉంచండి. రేపు ఉదయం శరభయ్యగారికి నాలుగు వేలు ఇచ్చి అప్పు తీర్చేస్తాను. ఆ పెద్దెను నేను భద్రంగా వైద్రాబాదు తీసుకెళ్ళి ప్రచురణకి కావలసిన సన్నాహాలు చేస్తాను. ఇందులో మీ సహకారం తేనిదే మేము చేయగలిగేదేమీ ఉండదు.”

వేయి రూపాయలూ లోపల ఉన్న ముసలమ్మగారి చేతిలో పెట్టాను.

అప్పటికే ఎంతో లేటయింది. బాగా చీకటిపడింది. చలిగాలి కొడుతోంది. రానున్న కాలాన్ని సూచిస్తూ గాలిలో తీతలపు చురుకుదనం గుచ్చుకుంటోంది. నేనైతే బనియాను, పైన పర్ల వగైరా వేసుకుని ఉన్నాను. ఆయనకు కింద పంచె, పైన పల్లటి ఉత్తరీయమూ తప్ప మరే విధమైన ఆభరణాలూ లేదు.

చలిగాలి అలలుగా వీస్తోంది. దాని ఉధృతం పెరిగే సూచన ఉంది. ఆయనకి చలేస్తూ ఉండాలి.

“మీకు చలి వేయటం లేదా సార్.”

“అలాంటి నాయనా... అది సరేగానీ, పద్యాలు వింటావా?”

అంతకన్నా కావలసిందేముంది?
“తప్పకుండా.” సంతోషంతో నేను ఉక్కిరిబిక్కిరి అయ్యాను. నేను ఈ సమయం కోసమే ఎదురు చూస్తున్నాను. వచ్చినదే ఇందుకే. ఆయన మంచి మూడ్ లోకి వచ్చినట్లున్నాడు. ‘అయామ్ లక్కీ! ఓ డేప్ టికెట్స్ తెచ్చి ఉండాలింది,’ అనుకున్నాను.

ఇక్కడ మా మిత్రులందరూ ఉంటే ఎంత బాగుండేది!!

“షెరట్లో కూర్చుందాం పద నాయనా.”

నేను లేచి వెళ్ళాను.

అక్కడ నాపరాళ్ళు పరిచిన చిన్న చదువైన ప్రదేశం ఉన్నది. ఆయన లోపలి నుంచి ఆకుపచ్చ రంగులో ఉన్న తుప్ప పడుతున్న ట్రంకుపెట్టెను పట్టుకొచ్చాడు. ఆమెతో ఏదో చెప్పాడు. నిద్రపొమ్మని కాబోలు. పెట్టెని కింద పెట్టాడు.

బరువు మోయటం వలన రొప్పుతున్నాడు. కాసేపాగి అన్నాడు.

“నేను నీకు పద్యాలు చదువుతాను. మనం ఓ చిన్న చలిమంట వేసుకుందాం. వెచ్చగా ఉంటుంది.”

“అలాగే,” అన్నాను. చలిమంటలు వేయటానికి కట్టెలు, గడ్డి, పాత కాగితాలూ, ఎండిన తాటాకులూ లాంటివి ఏమన్నా ఉన్నాయేమోనని చుట్టూ చూశాను. అక్కడ అలాంటివేమీ లేవు.

ఇంతలో ఓ కోడిగుడ్డు లాంతరు తీసుకొచ్చి కింద పెట్టి పక్కనే చలికలపడ్డాడు. నేను ఎదురుగా కాస్త ఎండగా నిలుచుని చలిమంటలు సరంజామా కోసం నలుమూలలా గాలిస్తున్నాను పెరట్లో.

“రా నాయనా కూచో.”

వెళ్ళి ఆయనకి ఎదురుగా కాస్త ఎడంగా కూచున్నాను. నాపరాళ్ళు భుజంగా ఉన్నాయి. కోడిగుడ్డు లాంతరు గాలిలో రెపరెపలాడుతోంది. ఆయన పెట్టెలోంచి ఓ కట్ట కాగితాలు తీశాడు. అవి బాగా పాతవి. నాలుగైదు దశాబ్దాల వయసున్నవి. పసుపుపచ్చ రంగులోనికి మారిపోయి ఉన్నాయి. వాటి మీద రాసిన ఇంకీ కూడా వెలిసిపోతోంది. చలిగా ఉంది. పైన ఆకాశంలో తారలు వెలుగుతున్నాయి. నాకేమీ అర్థం కాలేదు ఆయన ఏమి చెయబోతున్నాడో.

“ఇదేమిటండీ?”

“చలిమంటలు వేసుకుందాం నాయనా.”

“ఏమిటి ఈ కాగితాలతోనా?”

“పాత కాగితాలే నాయనా. రాసినవి,” అన్నాడాయన తేలిగ్గా.

“వాటిలో కొంపదీసి దస్తావేజులూ, ఇతర డాక్యుమెంట్స్ ఏమైనా ఉన్నాయేమో చూడండి,” అన్నాను

ఆందోళనతో.

నవ్వి అన్నాడు.

“అవన్నీ తాకట్ల వాళ్ళ దగ్గరే ఉన్నాయి బాబూ. నీవేమీ కంగారుపడకు. ఇవన్నీ కవితలే.”

“అన్నీనా?”

“అవును. నేను రాసిన కవితల్లో చిత్తుప్రతులు.. చాలా ఉన్నాయి. వీటిలో చెరువులూ, కొట్టివేళ్లూ ఉన్నాయి. ఫెయిర్ కాపీ చేసిన వాటిని వేరే పెట్టెలో భద్రపరచాను. వాటినే గదా పట్టుకుపోయాడు ఆ శరభయ్య. రేపు వాటిని తీసుకుందువుగాని. సరే... పద్యాలు వింటావా?” ఆ కాగితాల వైపు నిశితంగా చూస్తూ అన్నాడు. సరేనన్నానగాని, నాలో సంశయంగానే ఉంది. ఈ తిక్క ముసలాయన ఎవరి మాటలూ వినడని తెలుసు. ఈయన మాటలు నిజమే అయితే ఫెయిర్ కాపీలు వడ్డీ వ్యాపారి ఇంట్లో క్షేమంగా ఉన్నాయి. అయినప్పటికీ, ఇవి మాత్రం ఎందుకు కాలాల్సి? ఏవైనా పనికిమాలిన వస్తువులు... గడ్డిగాదం, కబ్బెలూ వుండే చలిమంటలు వేసుకోవచ్చుగాని కవిత్యంతోనా? నేను మథన పడుతుండగా ఆయన పద్యపఠనం మొదలు పెట్టాడు.

హృదయమైన కమనీయం కంఠం... చక్కటి భావస్ఫూర్తికమైన ఉచ్చారణ... జీవం ఉట్టిపడేలా రాసిన కవిత్యం... నేను మంత్రముగ్ధుడిలా కూర్చుండిపోయాను. మొదటి పద్యాలు కోడిగుడ్డు లాంతరు వెలుగులా చదివి ఆ కాగితాలకి నిష్ఠ అంటించి మా మధ్య నున్న ప్రదేశంలో పడేశాడు. ఆ మంటల్లో అక్షరాలు కాలుతూ... కాగితం మెలికలు తిరిగిపోతున్నది. నా గుండె చిచ్చుకుమన్నది. ఇది శాశ్వతికా! పాత కాగితాలు చిట్టచివరలూ తూ మండుతున్నాయి. కాస్త వేడి... కాస్త వెలుగు ఇస్తూ... ఆ వెలుగులో పరంజ్యోతిగారు తన కవితల్ని వినిపించటం మొదలుపెట్టారు ధారాపాతంగా.

ఆయన వయసులో ఉన్నప్పుడు కంఠంలో ఇంకా గాంభీర్యం, మాధుర్యం ఉండి ఉంటాయి. దశాబ్దాల నాడు ఆయన మస్తిష్కం లోంచి పుట్టి రూపు దిద్దుకుని కాలంలో చిక్కకుని గూడు కట్టుకుని ఎక్కడో స్థంభించి పోయిన భావకవితార్పురి ఆయన నోటి నుండి కల్పానందకరంగా జాలువారింది. పిల్లకాలవలా... పాగే వరదలా... నదిలా... ఉధృతమైన ఝుంఝుమారుతలా... ఉద్వేగంతో దుమికి జలపాతలా... సాగిపోయింది.

ఆ కవితాపఠనంలో ప్రవహించిన సరళ గీతికలూ, కవితా ఖండికలూ, తత్వ విచారభారంతో అస్తిత్వాన్ని కదిలించి, ఆత్మానందాన్ని కలిగించిన కవిత్య భాగాలు. భావశకలాలు, పద్యాలు, గుండెల్లో తీయటి బాధని రేకెత్తించిన విషాదగీయాలూ, ఉర్రూతలూగించిన దేశభక్తి నిండిన పద్యాలు, పాటలూ, మన సంస్కృతి ప్రాబాలనూ చాటిచెప్పే చారిత్రక ఇతివృత్తాలతో అద్భుతంగా రాసిన రమ్యగీతికలూ... అన్నీ కలిసి కవితా ప్రభంజనంగా మారింది. ఆ సమయంలో కవిత్యం వర్షంలా కురిసింది. అదంతా నదిలా పారి నా మనసు లోతుల్లోనికి పోయి ఇంకిపోయింది.

వాటిలో ప్రేమ కవితలూ... రోమాంటిక్ పరిత్యక్తతనని ప్రతిఫలించే విషాదగీతాలూ... ప్రేమోద్వేగం... ఆవేశం... ఆగ్రహం... మానవజాతి అనుభవించే నవరసాలూ నిండిన కవిత్యమిది. ఆ కవిత్యాస్పాదనలో నేను బాధలకీ, ఆనందానికీ, ఆశానిరాశలకీ, ఓటమికి, విజయానికీ, నిస్పృహాకి పరాకాష్ఠని అనుభవించాను. ఈయన కవిత్యంలో గొప్ప కవిత్యానికి కావలసిన లక్షణాలన్నీ ఉన్నాయి. విశ్వజననీత ఉంది. కాలాతీత గుణం ఉంది. మానవానుభవాల సంఘంలో వెతికే పెరిపెక్ట్ మెటఫర్... అద్భుత ప్రతీకలు... భావవేళలో అవలీలగా సంభవించే లిరికల్ ఎలెమెంట్స్ లయాత్యకతా... క్రియేటివ్ యాక్సిడెంట్స్... సామాన్య పదాలనే

కు ప్రకృష్టకృనే పేరిస్తే వచ్చే మేజిక్.. దానిలోని ఊహాతీతమైన శక్తి.. మేధకి జోట్లనిచ్చే అపూర్వ శ్రవణం. మంటలు కదిలిపోయేలా... మనసలలో కోటి జ్యోతుల కాంతి నిండినట్లుగా... ఆశాభరితంగా... సర్వమానవాళి మీదా వాళ్ళుల్యం రెట్టింపు అయ్యేలా... జీవితం మీద ఇచ్చు పుట్టేలా... ప్రపంచం మీద గౌరవం పెరిగేలా... వ్యతిరేకంగా... వర్ణవాతీతంగా ఉంది ఆ సమయం. అది కవి సమయం. అది మహాకవి పరంజ్యోతి తన విశ్వరూపం ముడియ. ఆయన కవితాత్మ నన్ను తన దాసుణ్ణి చేసుకుంది.

కానీ, అదే సమయంలో ఆ కవితల్ని సృష్టించిన ఆయనే తన చేతులతోనే వాటిని ఆ మంటల్లో వేసి కల్పి వేస్తున్నాడు.

మద్యలో ఒకసారి అన్నాడు.
 “ఎలా ఉంది?”

“కవిత్యం అద్భుతంగా ఉంది సార్. మీరు వాటిని అలా కాల్చేస్తుంటే బాధగా ఉంది. ఇక ఆపేద్దామా?”

“లేదు నాయనా. నేను చెప్పాను కదా ఇవి చిత్తుప్రతులని... వీటిలో ఎన్నో తప్పులున్నాయి. రెండు మొదలిన కావీలున్నాయి.

ప్రతిదాన్ని నేను ఎన్నో ప్రతులు రాశాను. అరవై ఏళ్ళలో ఎన్ని రాసి ఉంటానో అనిపించింది. ఎంత కాగితాన్ని వృథా చేశాను! రాసి రాసి నా చేతులు పడిపోయేవి. నా కనుచూపు మందగించేది.

ఏకాగ్రతతో నాకు తలనొప్పి వచ్చేది. నిద్రలేక ఆరోగ్యం చెడేది. అయినా, మొండిగా రాస్తూనే ఉండేవాడిని... మళ్ళీ... మళ్ళీ... ఇవన్నీ అసమగ్రమైనవి... వీటిని ప్రచురించడానికి నేను అంగీకరించను. అందుకనే వీటిని ఇంకా కాపాడవలసిన అవసరం లేదు. నీవు ఈ కవితల్ని వినాలి. ఇప్పటివరకూ వినని ఎలా ఉన్నాయి?

అయినా, ఇంకా ఎక్కువ లేవులే. అయిపోవచ్చాయి,” అంటూ ఆహ్లాదకరమైన చిరునవ్వు నవ్వాడు. ఆయన కళ్ళల్లో చలిమంటల కాంతిలో మెరుపులు మెరిశాయి.

చలిమంటలు మండుతూనే ఉన్నాయి. ఒకప్రక్క కవితాశ్రవణం, మరోప్రక్క పరశురామదీతి. ప్రతి కాగితపు ముక్కనీ మంటలు మింగేశాయి. మిగిలినది బూడిద... దానిని కూడా వీచే గాలులు మోసుకు

పోతున్నాయి. ఎక్కడెక్కడికో గిరికిలు కొడుతూ కాలిన కాగితపు భస్మం ఎగిరిపోయి నేలమీద ఓ నల్లటి మచ్చ మిగిలింది.

మరికొన్ని రోజుల్లో అదీ ఉండదు.

ఆయన ఉదాసినతకి, ఏ మాత్రం ఎమోషన్ లేకుండా ఆయన తన కవితలతో చలిమంటలు వేసి

మండుకు నేను షాక్ తిన్నాను.

అప్పుడు మూడు కాబోతోంది.

“లేద్దామా నాయనా?”

సరేనన్నాను.

మనసలమ్మ కూడా దుప్పటి కప్పకుని బయటికొచ్చింది.

“నిద్దరేకుండా ఏమిటా మొండితనం... ఇంత వయసొచ్చి మీరు ఎవరి మాటా వినరేం.. వచ్చి నిద్ర పోండి... నీవైనా చెప్పు నాయనా.”

“సరే వస్తున్నానులే... నీవెళ్ళి పడుకో.”

“వెళదామండి. బాగా లేటయింది. రేపు ఉదయం వస్తాను.”

“సరే నాయనా వెళ్ళిరా.”



లాడ్డికి వచ్చానే కాని నాకు నిద్రపట్టలేదు. ఆ అపూర్వ సాయంత్రపు విచిత్రానుభవం నన్ను నిద్రపోయే
లేదు. పైగా, నా మనసునిండా భరించరాని అతిలోకానందం... ముసిరిన సంగీతభరిత కవితాలోకం. భద్రుడు
కూడా వేసింది. అదోరకమైన కల్చరల్ వాండలిజమ్ లో పాలు పంచుకున్నానేమోనని... బాధ్యతారహితంగా
తిక్క ముసలాయన మాటలు విని అమూల్యమైన కవిత్యాన్ని అగ్నిపాలు చేశామా అన్న ఆలోచన నన్ను
బాధపెట్టింది. కానీ, కాపీత కదా, అయినా ఏ కవిత్యానికైనా ఎన్ని కాపీలను దాస్తాము. లిమిట్ ఉండాలి
దేనికైనా.

కవితలు అన్ని దశల్లోని పరిణామాల్ని ప్రజర్వ్ చేయాలా అన్న ప్రశ్న కూడా వచ్చింది. పైననే పోయెమికి
మొదటి రాసిన రఫ్ పద్యానికి మధ్యన ఎన్ని దశలుంటాయి. వ్యూహాకీ... సీతాకోకచిలక మాదిరిగా ఉండే
కవితా పరిణామక్రమంలో ఎన్ని దశలు కాపాడదగినవి? ఈనాడు జరిగిన కవితాయజ్ఞం ఆ కవితల స్పష్టీకృ
ఛాయిస్. ఆయన నిర్ణయం ప్రాబెస్ట్ చేశాను నేను. నా బాధ్యతను నేను నిర్వహించాను కదా?

ఇంతలో నిద్ర ముంచుకొచ్చింది. ఉదయాన లేచి రెడీ అయి పరంజ్యోతిగారు ఇచ్చిన అద్రస్ ప్రకారం
శరభయ్యగారింటికి వెళ్ళాను. నిద్రలేమితో తల దిమ్ముగా. కాస్త పెద్దదే అయిన జాగాలో ఉన్న రెండంతస్తుల
భవనం అది. గాడీ రంగులు వేసి ఉన్నాయి. బెల్లు కొట్టాను.

ఓ లావుపాటి ఆయనొచ్చాడు. పొట్టిగా ఉన్నాడు. పంది కళ్ళల్లా సూటిగా మెరుస్తున్నాయి. మనుషుల
మీద అట్టే నమ్మకం లేనట్లుగా అనుమానంగా చూస్తున్నాయి. వేళ్ళకి రకరకాల ఉంగరాలు, కొర్ర రంగు
సిల్కు లాల్సీ... కింద లుంగీ...

“ఎవరు బాబూ తమరు?”

“నేను పరంజ్యోతిగారి తాలూకునండి. డబ్బు ఇవ్వడానికి వచ్చాను.”

ఆయన ముఖం అనందంతో విప్పారింది.

“రాండి రాండి బాబూ దయచెయ్యండి. డబ్బుంతా తెచ్చారా?”

“తెచ్చాను.”

నన్ను చెక్కకుర్చీ మీద కూర్చోబెట్టి తాను ఉయ్యాలబల్ల మీద కూర్చున్నాడు ఊగుతూ.

“ఇదిగో రెండు కాఫీలు వంపూ,” అని కేకేశాడు.

“నేను వెళ్ళాంటి. మీరు లెక్క చెప్పండి ఎంతివ్వాలో. మళ్ళీ నాకు పనులున్నాయి.”

“మొత్తం వడ్డీతో సహా మూడువేల తొమ్మిదొందల తొంభై నాలుగు బాబూ,” అతడి కళ్ళు ఆశతో
జగుప్పాకరంగా చూస్తున్నాయి. నిజంగా వీడు డబ్బు తెచ్చాడా లేదా అన్న సందేహం ఉంది వాటిలో. డబ్బు
తీసి లెక్కపెట్టి ఇచ్చాను. నాలుగు వేలు. ఆయన రెండుసార్లు ఎంచుకున్నాడు. వేలిని నాలుకతో తడుపు
కుంటూ. తర్వాత నోట్లకట్టని లాల్సీ జేబులో పెట్టుకున్నాడు భద్రంగా.

“బాబూ నీవెవరివోగానీ దేవుడివే. ఆ డబ్బు ఈ జన్మలో కళ్ళ జాస్తాననుకోలేదు. ఆశలు వదిలేసు
కున్నాను కర్మలే అని. మళ్ళీ తిరగరాస్తే ఆ కొంప మీద మరో పదేళ్ళదాకా రాయించొచ్చు. అంతకన్నా నేను
సావలేను. అసలే యాపారవంతా మోసం. ప్రతివాడూ ప్రాదు చేద్దామనుకునేవోడే. అంతా మోసం బాబూ
మోసం. అద్దరేగానీ బాబూ నువ్వు కవేవేనా?”

అతడు అడిగిన ధోరణి చూస్తే, ‘నీవూ ఏచ్చినాడివేనా? లేక హంతకుడివేనా?’ అని అడిగినట్లుగా.
అసహజంగా, చిగాగా ఉంది.

“కాదండీ.”

“మంచిమాట జెప్పావు. బాబూ. ఆ పెద్దెలో ఉన్న కాయతాలు ఏ పకోడిల వాడికో అమ్మితే పది కేసుల తోగి ఏ ఇరవయ్యో, ముప్పయ్యో చేతికొస్తాయ్యోమోనని జడిచ్చుచ్చాననుకో. మాయావిడ కూడా మెదడు తెలిసింది బాబూ. కవులకీ, రచితలకీ, కతల్రాసే వోళ్ళకీ అప్పులెట్టద్దా అని, దాని మాట ఇన్నా ఈ దరిద్రం వచ్చింది కాదు. ఆ ఇంటి సుట్టూతా తిరిగి సెప్పలరిగిపోయినాయి బాబూ ఇయ్యాలా... రేపులా... అంటూ వస్తు తిప్పి సంపారు బాబూ. పైగా, ఎళ్ళినప్పడల్లా వందో రెండోదలో అప్పివ్వాలన్నీదీ. మా సెడ్డ సికాకు వెరమనుకోండి. అయినా, వడ్డి యాపారంలో పడితే సికాకులు తప్పవు బాబూ.”

ఈ మాటల దోరణికి నాకు కంపరమెత్తుతోంది.

“మీ డబ్బు ముట్టింది కదా?”

తలాడించాడు అవున్నట్టుగా. ఆయన చెప్పే కబుర్లు వినటానికీ నాకు టయిమ్ లేదనీ, నాకు పెద్దె తెప్పి ఇస్తే నా దారిన నేను పోతాననీ మళ్ళా చెప్పాను. ఋణపత్రాలూ అవీ తిరిగి ఇచ్చేశాడు. పరంజ్యోతిగారి ఋణం తీరిపోయింది.

“ఈ డబ్బుంతా నీదేనా బాబూ?”

వీడికెందుకు ఈ గోల, అయినా, సహనంతో చెప్పాను.

“లేదండీ. మిత్రలం కొందరం కలిసి చందాలేసుకున్నాం.”

“అప్పునే బాబూ. ఈ లోకంలో రకరకాల వాళ్ళుంటారు. యవడి పిచ్చివాడిదే. కాగితాల పిచ్చిళ్ళుంటారని ఇప్పుడే తెలిసింది బాబూ. ఇదిగో.. నూడూ...” అని అరిచాడు.

“ఏంటి?... ఏం గావాలి?” అనే అరుపు వచ్చింది ఇంట్లోంచి ఇంకా పెద్ద గొంతుకతో.

“అటక మీద ఉందే నగిషీ చెక్కపెట్టె. దాన్ని దింపి కిందెట్టు. దాంట్ ఆ ముసలాయనగారి కాయతా యింకా. కవిత్వం, కతలూ, కాకరకాయలు... ఏంటో ఉన్నయ్యట. భద్రంగా దింపు. మీద పడెసుకునేవు.”

“సర్లే.” కాస్సేపాగాక మరో కేక.

“ఇదిగో పెట్టి దింపాను. వచ్చి పట్టుకుపో. ఇంతకీ కాఫీలు కావాలా, వద్దా?”

ఆయన లోపలికెళ్ళాడు.

రోజుతూ రోజుతూ ఈ రోజుల్లో అపురూపం అయిపోయిన ఓ చెక్కపెట్టెను తెచ్చాడు. దానిమీద మంచి చెక్కడపు పని ఉంది. దానిని చూడగానే నా మనసు అనిర్వచనీయమైన ఆనందంతో నిండిపోయింది. ఎట్లానో అనుకున్నాను. మా కల నిజం కాబోతోంది. పరంజ్యోతిగారు తెలుగు కవితాకళలో ద్రువతారలా వెలిగి పోతారు. తెలుగు సాహిత్యచరిత్ర మళ్ళీ తిరగరాయాలి. అందులో ఆయన స్థానం పదిలంగా ఉంటుంది. అందులో సందేహం లేదు.

ఆయన పెట్టెని అక్కడ ఉన్న ఓ బల్ల మీద పెట్టాడు. అయాసంతో వగరుస్తూ పోయి ఉయ్యాల బల్ల మీద కూర్చుని ఊగుతూ పై పంచెతో విసురుకుంటున్నాడు.

నేను వెళ్ళి ఎంతో ఆర్తితో మెల్లగా ఆ పెద్దె మీద చేతులు వేశాను. కాసేపు దానిని నిమిరాను అదేదో అనిపిస్తో చెట్టెలా... అమూల్య నిధులున్న మంజూషలా... ఊపిరి బిగపట్టి మెల్లగా చిన్ని గొళ్ళాన్ని తీసి పెట్టెను తెరిచాను.

నా రక్తం గడ్డకట్టుకుపోయింది.

దాని నిండా బొడ్డింకలు... సిల్వర్ యొంట్స్.
 కాగితాలన్ని బాగా తిని బలిసి ఉన్న అవన్నీ ఒక్కసారిగా బయటికి వచ్చి దూకి, ఇల్లంతా పరుచుకుంటూ
 నాలుగు మూలల్లోనికి పారిపోయాయి.
 ఇంటాయన గావుకేకలు పెడుతున్నాడు. ఆ పెట్టెలో చిన్న కాగితపు ముక్కలు... ఎలుకల పెండ్లికలు
 చచ్చిన బొడ్డంకల తాలూకు రెక్కలూ... ఉన్నాయి. కవితలేమీ లేవు దానిలో
 పరంగారే గెలిచారు చివరికి.

ఇండియా టుడే సాహిత్య వార్షిక సంవత్సరం 1994



'ప్రపంచమొక పద్మవ్యాహం, కవిత్వమొక తీరని దాహం,' అన్నరు మహాకవి
 శ్రీశ్రీ. కవిత్వదాహానికి మూలం కవి అంతర్దానమే! ప్రతి కవి కీర్తికాంక్షలేనే
 కవిత్వాన్ని రాయుడు. రాసింది కాలానికి నిలబడాలని ఆశిస్తాడు. కవిత్వ
 పరిణామ దశలో వ్యూహానుసారం సీతాకోకచిలుకకు ఉన్నన్ని అంతరాలుంటాయి.
 నిజమైన కవి పరిపక్వదశకు చేరుకోలేని కవిత్వాన్ని కాసాడుకోవాలని ప్రయత్నిం
 చడు. అది చలిమంటల కాహుతయినా భాదపడడు... ఇలా పరిణత దశకు
 చేరిన కవి మనస్సును విశ్లేషించిన వైవిధ్యభరితమైన కథ ఇది.

ఆద్యంతం కవులకూ కవిత్వానికి సంబంధించిన అరుదైన ఈ కథ అనుభవ్య
 మైన ముగింపుతో పాఠకుని మనస్సులో ఆద్రతనూ సానుభూతిని నింపుతుంది.